



# COUNCIL FOR GREEN REVOLUTION

E-mail : [contact@cgrindia.org](mailto:contact@cgrindia.org)  
Web : [www.cgrindia.org](http://www.cgrindia.org)  
Cell : 96769 57000  
Regd. No: 443/2010

## దైనందిన సమీక్ష, మొదటి రోజు (1 డిసెంబర్, 2023)

30 నవంబర్, 2023న, మధ్యాహ్నం ఐక్యరాజ్య సమితి సార్యజనీన సభ ద్వారా COP28 సదస్సు ప్రారంభించబడింది. UNFCCC సెక్రటేరియట్‌తో పర్యవేక్షణలో యునైటెడ్ అరబ్ ఎమిరేట్స్ (UAE) ఆతిథ్య దేశంగా దుబాయ్‌లో ఇది జరుగుతున్నది. తదుపరి రెండు రోజులు, శుక్రవారం మరియు శనివారాలు, ప్రపంచ నాయకుల శిఖరాగ్ర సమావేశం జరగనుంది. ఇందులో 160 కంటే ఎక్కువ మంది దేశాధినేతలు లేదా ప్రభుత్వ పెద్దలు పాల్గొనే అవకాశం ఉంది.

COP28 ప్రెసిడెంట్, శ్రీ.సుల్తాన్ అల్ జాబీర్ పేర్కొన్నట్లు మొదటిసారి COP మొదటి రోజున ఒక నిర్ణయం తీసుకోబడింది. నష్టం మరియు పరిహారం (లాస్ అండ్ డ్యామేజ్) నిధి ఏర్పాటుని అమలు చేయాలని నిర్ణయించారు. USA, UK, UAE, జపాన్ మరియు జర్మనీలతో సహా అనేక దేశాలు ఈ నిధికి తాము ఇచ్చే నిధులను ప్రకటించారు. ఈ ఒప్పందం యొక్క ముసాయిదా పత్రం కొన్ని రోజులు క్రితం పంపిణీ చేయబడింది. ఈ ముసాయిదా ఒప్పందం COP28 సదస్సు మొదటి రోజున ఆమోదించబడింది.

COP28 అధ్యక్షుడు ప్రకటించిన మరో ముఖ్యమైన విజయం ఏమిటంటే, COP ఎజెండాకు కొత్త అంశాలను ప్రతిపాదించవద్దని రాజీ కుదిరింది. సాధారణంగా ప్రతి కాప్ సదస్సులో ఎజెండాలో ఉన్న అంశాల గురించి చాలా ఒత్తిడి ఉంటుంది. పోయిన సంవత్సరం COP27లో 'నష్టం మరియు పరిహారం' నిధి అంశం చేర్చడంపై చాలా చర్చ జరిగింది. COP27ని బహిష్కరిస్తామని ఆఫ్రికన్ దేశాలు బెదిరించిన తరువాతనే ఎజెండాలో చేర్చబడింది. తరువాత COP27 చర్చలను షెడ్యూల్ చేసిన కాలానికి మించి పొడిగించిన తర్వాత కవర్ నిర్ణయంలో చేర్చబడింది.

అయినప్పటికీ, వాతావరణ మార్పు మరియు విధ్వంసక అభివృద్ధి కారణంగా ప్రభావితమైన పర్యట ప్రాంతాలపై కిర్గిస్టాన్ సంభాషణను ప్రతిపాదించింది. ఈ ప్రతిపాదనకు భూటాన్ మద్దతు ఇచ్చింది, ఇది వారు ఎదుర్కొంటున్న కొండచరియలు మరియు ఇతర విపత్తుల గురించి ప్రస్తావించింది. భారతదేశంలో హిమాలయ శ్రేణులు, వింధ్య శ్రేణులు, పశ్చిమ కనుమలు, తూర్పు కనుమలు మరియు ఈశాన్య కొండలు కూడా ఉన్నాయి కాబట్టి భారతదేశం కూడా చేరి ఉండాలని నేను భావించాను. హిమాలయాల్లో (హిమాచల్ ప్రదేశ్ మరియు





# COUNCIL FOR GREEN REVOLUTION

E-mail : [contact@cgrindia.org](mailto:contact@cgrindia.org)

Web : [www.cgrindia.org](http://www.cgrindia.org)

Cell : 96769 57000

Regd. No: 443/2010

ఉత్తరాఖండ్‌లో సహా) ఇటీవలి వినాశకరమైన విపత్తులు ఈ అవసరాన్ని మనకు గుర్తు చేస్తున్నాయి. మహాసముద్రాల వలె, పర్వతాలు ప్రకృతిలో కీలక పాత్ర పోషిస్తాయి.

ప్లీనరీలో ఆమోదించబడిన పరిశీలకులు/ పౌర సమాజ సంస్థల జాబితాలో USA నుండి రెండు సంస్థలను చేర్చడంపై రష్యా అభ్యంతరాలను లేవనెత్తింది. రష్యన్ ప్రతినిధి ప్రకారం, ఈ రెండింటికి US ప్రభుత్వం నేరుగా నిధులు సమకూరుస్తుంది మరియు వాటిని CSOలు అని పిలవలేము. US ప్రతినిధి జాన్ కెర్రీ, దీనిపై ప్రతిస్పందిస్తూ, ఆమోదించబడిన జాబితా UNFCCC ప్రమాణాల ద్వారా ఆమోదించబడిందని చెప్పడం జరిగింది. నేను జాబితాను చూసాను, భారతదేశం నుండి 18 CSOలు ఉన్నాయి, మొత్తం 615 సంస్థలలో పరిశీలకులుగా చర్చల గదులలో కూర్చోవడానికి ఆమోదించబడింది.

కేంద్ర పర్యావరణ, అటవీ మరియు వాతావరణ మార్పుల శాఖా మంత్రి శ్రీ భూపేందర్ యాదవ్ భారత ప్రతినిధి బృందానికి నాయకత్వం వహిస్తున్నారు మరియు ఈ ప్లీనరీకి హాజరయ్యారు. ఆయన ఓ ప్రకటన కూడా చేశారు.

## కొన్ని ప్రముఖ అభిప్రాయాలు

- UNFCCC ఎగ్జిక్యూటివ్ సెక్రటరీ సైమన్ స్టీల్: "శిలాజ ఇంధన ఉపయోగం క్షీణత గురించి మనకు పట్టించుకోకపోతే, మన క్షీణతను చూస్తాం. ప్రజల జీవితాలతో మూల్యం చెల్లిస్తాము.
- అనేక చమురు మరియు గ్యాస్ కంపెనీలు 2050 నాటికి నికర సున్నా లేదా కార్బన్ తటస్థంగా మారడానికి కట్టుబడి ఉన్నాయని 28వ కాన్ఫరెన్స్ ఆఫ్ పార్టీస్ (COP28) అధ్యక్షుడు, శ్రీ.సుల్తాన్ అల్ జాబేర్ చెప్పారు.
- వాతావరణ మార్పులను ఎదుర్కోవడానికి పెట్టుబడి ఒక్కటే మార్గం - సీమా జావేద్ (జర్నలిస్ట్)
- వాతావరణ మార్పుల మీద చర్యలు, మిథేన్ వాయువు ఉద్ధారాలను తగ్గించడం కొరకు పరస్పరం సహకరించుకోవాలని అమెరికా చైనా దేశాలు నిర్ణయించాయి.. ఇది కూడా తాను సాధించిన విజయంగా COP28 అధ్యక్షుడు ప్రకటించారు.
- COP27 ప్రెసిడెంట్ సమేహ్ శౌక్రీ: ... అభివృద్ధి చెందుతున్న దేశాలకు అవసరమైన నిధులను అందజేసే నిధి ప్రైవేటు రంగం అని భావిస్తే, అది తప్పు. వాస్తవంలో అటువంటి భావనలు స్పష్టమైన రుజువు లేని ఊహలు మాత్రమే అని అన్నారు.





# COUNCIL FOR GREEN REVOLUTION

E-mail : [contact@cgrindia.org](mailto:contact@cgrindia.org)

Web : [www.cgrindia.org](http://www.cgrindia.org)

Cell : 96769 57000

Regd. No: 443/2010

- UNEP అధినేత ఇంగర్ ఆండర్సన్, "ఈ సంవత్సరం Climate Change ప్రాణాంతకంగా మారింది. ప్రకృతి నుండి మేల్కొలుపు పిలుపు బిగ్గరగా స్పష్టంగా ఉంది. శిలాజ ఇంధనాల వ్యసనం తప్పికోట్టాలి. ఉపశమన చర్యలను పెంచాలి. ఆర్థిక వనరులను పెంచుకోవాలి. COP28 సదస్సులో మన మార్గం మార్చుకోవడం మంచి అవకాశం.
- నష్టం మరియు పరిహారం నిధికి అమెరికా ప్రకటించిన \$17.5 బిలియన్ల నిధులు చాల తక్కువ - అమెరికాలో ప్రకృతి వైపరీత్యాల వలన జరిగిన నష్టంలో అది 0.00003% మాత్రమే.

## ఆందోళన కలిగించే కొత్త అంశాలు

- వాతావరణ మార్పుల నేపథ్యంలో సముద్ర అలల ఆటుపోట్లు పసిఫిక్ దేశాలకు ఒక ముప్పు. అయితే ఇది ఒక్కటే కాదు. Climate Change సముద్రపు ఆమ్లీకరణకు కూడా కారణమవుతోంది. కాగా, పసిఫిక్ మహా సముద్రంలో దీనిని గురించిన పరిశోధన అస్పష్టంగా ఉంది.
- బ్రెజిల్లో ప్రకృతి విధ్వంసం, అటవీ నిర్మూలన: "అధ్యక్షుడు బోల్సోనారో పదవీకాలంలో అమెజాన్ అటవీ ప్రాంతంలో 2 బిలియన్లకు పైగా చెట్లు, 3.8 మిలియన్ల కోతులు మరియు దాదాపు 90 మిలియన్ పక్షులు నాశనం చేయబడ్డాయి"
- కర్బన ఉద్గారాల విడుదలలో వారి పాత్ర కనిష్టంగా ఉండగా, వాతావరణ మార్పుల కారణంగా పెరుగుతున్న ప్రకృతి వైపరీత్యాల వల్ల నష్టపోతున్నది గ్రామీణులు, రైతులు

## కొత్త అధ్యయనాలు మరియు నివేదికలు

- రిజర్వ్ బ్యాంక్ ఆఫ్ ఇండియా తన తాజా నివేదికలో తీవ్రమైన వేడి మరియు తేమ కారణంగా పని కోల్పోయి 2030 నాటికి భారత జిడిపిలో 4.5 శాతం వరకు ప్రమాదంలో పడవచ్చని సూచించింది
- కర్బన ఉద్గారాలు తగ్గించి నికర-సున్నా దశ చేరడానికి భారతదేశానికి \$101bn అదనపు నిధులు అవసరం అవుతాయి
- ప్రపంచ వాతావరణ సంస్థ తాజా నివేదిక ప్రకారం 2023 అత్యంత వెచ్చని సంవత్సరంగా రికార్డు చేయబడింది (స్ట్రీట్ ఆఫ్ క్లైమేట్ రిపోర్ట్). ఇంకా:
  - గ్రీన్ హౌస్ వాయువులు పెరుగుతూనే ఉన్నాయి
  - రికార్డు స్థాయిలో సముద్ర ఉపరితల ఉష్ణోగ్రతలు, సముద్ర మట్టం పెరుగుతున్నాయి





# COUNCIL FOR GREEN REVOLUTION

E-mail : [contact@cgrindia.org](mailto:contact@cgrindia.org)

Web : [www.cgrindia.org](http://www.cgrindia.org)

Cell : 96769 57000

Regd. No: 443/2010

- రికార్డు స్థాయిలో సముద్రపు మంచు కనిష్ట స్థాయికి చేరుకున్నది

## రేపటి కార్యక్రమం

మరో రెండు రోజుల పాటు ప్రపంచ నేతల శిఖరాగ్ర సదస్సు జరగనుంది, ఇందులో అధ్యక్షులు, ప్రధానులు మాట్లాడతారు. ప్రపంచ దేశాధినేతల శిఖరాగ్ర సమావేశం ఉంటుంది. ఇందులో 2030కి ముందు ఉన్న ఆశయంపై మొదటి మంత్రి వర్గ రౌండ్ టేబుల్ మరియు గ్లోబల్ స్టాక్ టీకేపై నిరంతర చర్చలు ఉన్నాయి.

## సందేశాల నివృత్తికి:

డాక్టర్ నరసింహ రెడ్డి దొంతి, Ph. 90102-05742, ప్రభుత్వ విధానాల విశ్లేషకుడు

ఇది COP28 సంఘటనల యొక్క 1వ అప్డేట్. 13 డిసెంబర్ 2023 వరకు ప్రతిరోజూ కొనసాగుతుంది. ఇది కేవలం రిపోర్టింగ్ మాత్రమే కాదు, COP28 సంఘటనలను మన పర్యావరణం మరియు భారతదేశంతో పోల్చడం, విశ్లేషించడం, స్థానిక సమస్యలతో అనుసంధానించే ప్రయత్నం కూడా.

కొన్ని ఫర్ ఎర్త్ లీడర్షిప్ అండ్ సస్టైనబిలిటీ (CELS), కొన్ని ఫర్ గ్రీన్ రివల్యూషన్, ఇంకా ఇతర అనేక సంస్థల సహకారంతో, రోజువారీ సమీక్ష నిర్వహిస్తోంది. మీరు ఇక్కడ సమీక్షలో చేరవచ్చు :

<https://us02web.zoom.us/j/81087392116>

